



GOVERNMENT OF INDIA

CBC 35107/03/014/2526

નહેર, કુવા, સિંચાઇ સાધન જળનો થાય વિસ્તાર

ખેતર જળ વિતરણ પ્રધાલીથી સીંચાય દરેક ખેતર અપાર.

ટીપે ટીપાથી પાક ઉછરે, સમૃદ્ધ થાય ખેડૂત દરેક વાર



વિકસિત ભારત-રોજગારની અને આજીવિકા મિશન
(ગ્રામીણ)ની ગેરંટી : VB - G RAM G

(વિકસિત ભારત - જી રામ જી) કાયદો ૨૦૨૫



૧૨૫ દિવસની રોજગાર ગેરંટી



પોજી ૩

રોહિત શેટ્ટીના ઘર પર ફાયરિંગ કેસ : મુંબઈ પોલીસે આરોપીઓ વિરુદ્ધ મકોકા લાગુ કર્યો



મુંબઈ, તા. 11 (PTI) : મુંબઈ પોલીસે આ મહિનાની શરૂઆતમાં ફિલ્મ-નિર્માતા રોહિત શેટ્ટીના ઘર પર થયેલા ફાયરિંગમાં સંડોવાયેલા આરોપીઓ વિરુદ્ધ કડક મહારાષ્ટ્ર કંટ્રોલ એન્ડ ઓર્ગેનાઇઝ્ડ ક્રાઇમ એક્ટ (મકોકા) લાગુ કર્યો છે. એમ અધિકારીઓએ બુધવારે જણાવ્યું હતું. મુંબઈ ક્રાઇમ બ્રાન્ચના એન્ટી-એક્સટોર્શન સેલે વૃદ્ધમાં આગેલી શેટ્ટીનો બિલ્ડિંગ પર થયેલા ફાયરિંગના સંબંધમાં પોલીસે અત્યાર સુધી 19 વર્ષીય આદિત્ય ગાયકી, 20 વર્ષીય સિદ્ધાર્થ ચેનપુરે, 18 વર્ષીય સમર્થ પોમાજી, 23 વર્ષીય સ્વર્નાલ સાકટ અને આસારામ ફાસલેની ઘરપકડ કરી છે. આ આરોપીઓના રિમાન્ડ બુધવારે પૂરા થઈ રહ્યા હોવાથી તેમને સાંજે સ્પેશિયલ મકોકા કોર્ટમાં રજૂ કરવામાં આવશે. એમ એક અધિકારીએ જણાવ્યું હતું. અધિકારીએ ઉમેર્યું હતું કે, ‘કેટલાક આરોપીઓ ભૂતકાળમાં ગંભીર ગુનાઓમાં સંડોવાયેલા છે. ક્રાઇમ બ્રાન્ચે આ કેસમાં કડક મકોકાની કલમો હેઠળ કાર્યવાહી કરી છે.’

ગાયિકા જેસ્મિને દિલ્હી કોન્સર્ટમાં છોકરીઓની છેડતીને કારણે શો અઘવચ્ચે અટકાવ્યો

નવી દિલ્હી, તા. 11 (PTI) : ગાયિકા જેસ્મિન સેલ્ડલાસનો એક વીડિયો સોશિયલ મીડિયા પર વાયરલ થયો છે, જેમાં જોવા મળે છે કે, કેટલાક પુરુષો દ્વારા મહિલાઓના એક વૃથાની છેડતી થતી જોઈને જેસ્મિને કોન્સર્ટ અઘવચ્ચે જ અટકાવી દીધો હતો. ઘણા સોશિયલ મીડિયા યુઝર્સ અને પત્રકારોએ જેસ્મિન સેલ્ડલાસના તાજેતરના કોન્સર્ટનો વીડિયો શેર કર્યો છે, જે 7 ફેબ્રુઆરીના રોજ જવાહરલાલ નેહરુ સ્ટેડિયમમાં ચોજાયો હતો. આ નાની ક્લિપમાં જેસ્મિન ગાવાનું શરૂ કરે છે ત્યારે અચાનક તે કહે છે, ‘‘સિક્વોરિટી, શું વમે મહેરબાની કરીને આ બે વ્યક્તિને બહાર કાઢી શકો છો? કુડિયાં નૂંગ તૂટ રહે છે (તેઓ આ છોકરીઓને હેરાન કરી રહ્યા છે).’’ ત્યાર બાદ તે પંખળીમાં ભીડને સંબોધતાં કહે છે, ‘‘અખાં ગાવાં ગે હી નહીં જળ તક કુડિયાં સેફ ની ફીલ કરતી હોયે (જ્યાં સુધી મારા કોન્સર્ટમાં મહિલાઓ સુરક્ષિત અનુભવશે નહીં ત્યાં સુધી હું પરફોર્મ કરીશ નહીં).’’

કેટી પેરીએ જસ્ટિન ટુડો સાથે શિયાળુ મોસમના વાયરલ હોલિડેના ફોટા શેર કર્યા



નવી દિલ્હી: તા. 11 : કેટી પેરી અને જસ્ટિન ટુડો સૌપ્રથમ ગયા જુલાઈમાં સાથે જોવા મળ્યા હતા. ડિસેમ્બરમાં 41 વર્ષીય પોપ સ્ટારે કેનેડાના પૂર્વ વડા પ્રધાન જસ્ટિન ટુડો સાથેના તેના સંબંધોને ઇન્સ્ટાગ્રામ પર સત્તાવાર બહેર કર્યા હતા. તાજેતરમાં કેટી પેરીએ સોશિયલ મીડિયા પર જસ્ટિન ટુડો સાથેની કેટલીક તસવીરો શેર કરી હતી, જેમાં સેલ્ફી અને અન્ય આનંદદાયક સમયની તસવીરો હતી. કેટીએ આ પોસ્ટને કેપ્શન આપ્યું હતું: ‘‘ પ્રેમને ક્રાંતિ બનાવ દો.’’ એક તસવીરમાં કેટી પેરી અને જસ્ટિન ટુડો કાળા રંગના કપડાંમાં એકસરખા જોવા મળ્યા હતા, જેમાં પૂંઠભૂમિમાં બરફથી ઢંકાયેલ પર્વત હતો અને તેઓ સાથે સ્કીઈંગનો આનંદ માણી રહ્યા હતા. આ સંબંધમાં એક બીજી વ્યક્તિએ-હાઇટ તસવીર હતી જેમાં આ ખુશ યુગલ ભોજન કરી રહ્યું હતું.

સિને એમ્પ્લોયર્સ ફેડરેશનની રાજપાલ યાદવને આર્થિક સહાય કરવા ફિલ્મ ઉદ્યોગને અપીલ



મુંબઈ, તા. 11 : અભિનેતા રાજપાલ યાદવે દિલ્હીની વિહાર જેલના સત્તાવાળાઓ સમક્ષ આત્મસમર્પણ કર્યાના ગણતરીના દિવસોમાં જ અભિનેતા સોનુ સૂદ અને ગુરમીત ચોધરીએ તેમને ટેકો બહેર કર્યો હતો. હવે ‘ફેડરેશન ઓફ વેસ્ટર્ન ઇન્ડિયા સિને એમ્પ્લોયર્સ’ (એફડબ્લ્યુઆઈસીઈ) પણ આગળ આવ્યું છે અને ફિલ્મ તથા ટીવી ઉદ્યોગને અપીલ કરી છે કે, તેઓ અભિનેતા અને કોમેડિયનના જીવનના આ પડકારજનક તબક્કા દરમિયાન તેમની પડખે ઊભા રહે. દિલ્હી હાઈકોર્ટ ચેક બાઉન્સના કેસોમાં તેમને કોઈ સહત આપવાનો ઇન્કાર કરી દીધો હતો, જેના કારણે તેમણે 6 ફેબ્રુઆરીએ આત્મસમર્પણ કરતું પડ્યું હતું. તાજેતરના અપડેટ મુજબ, એફડબ્લ્યુઆઈસીઈએ તમામ નિર્માતાઓ, ફિલ્મદર્શકો, કલાકારો, ટેકનિશિયનો, એસોસિએશનો અને હિટરજીઓને વિનંતી કરી છે કે, તેઓ રાજપાલ યાદવને તેમની જવાબદારીઓ ઉકેલવામાં અને તેમની સ્વતંત્રતા, ગરિમા તથા માનસિક શાંતિ પાછી મેળવવામાં મદદ કરવા માટે નૈતિક અને આર્થિક મદદ કરે.



મેડિડમાં વિરોધ પ્રદર્શનમાં ખેડૂતો ટ્રેક્ટર લઇ ઘસી આવ્યા

બુધવારે સ્પેનિશ ખેડૂતોએ યુરોપિયન યુનિયનના ચાર દક્ષિણ અમેરિકન દેશો સાથેના બેપાર કરાર સામે વિરોધ પ્રદર્શન કર્યું ત્યારે સેંકડો હોર્ન વગાડતા ટ્રેક્ટર મેડિડમાં દોડી આવ્યા હતા. સ્પેન(બર્સમાંથી પાંચ કાફલામાં ટ્રેક્ટર આવ્યા, શહેરના કેન્દ્રમાં ભેગા થયા અને પ્લાઝા કોલોનથી ક્રુષિ મંત્રાલય તરફ આગળ વધ્યા, જેના કારણે ટ્રાફિક ઠપ્પ થઈ ગયો. ક્રુષિ સંગઠન ઉનાસ્પીના પ્રમુખ મિગુએલ એન્બ્રલ એગુઇલેરાએ ચેતવણી આપી હતી કે મર્કેસુર બ્લોક સાથેના સોદાથી તમામ નાગરિકોને અસર થશે. લોકો હલકી ગુણવત્તાવાળા ઉત્પાદનોનો વપરાશ કરશે, આપણે ખાદ્ય સાર્વભોમત ગુમાવીશું, અને કોઈ સ્પર્ધા રહેશે નહીં. મેડિડના અધિકારીઓએ જણાવ્યું હતું કે પ્રદર્શનમાં 367 ટ્રેક્ટર અને લગભગ 2,500 વિરોધીઓએ ભાગ લીધો હતો.

આજે બાંગ્લાદેશમાં મતદાન, લોકશાહીની થશે કસોટી

ચૂંટણી માટે દેશના ઈતિહાસમાં સૌથી વધુ 10 લાખ સુરક્ષાકર્મીઓનો બંદોબસ્ત

હસીનાની અવામી લીગની ગેરહાજરીમાં બીએનપી અને જમાત-એ-ઈસ્લામી વચ્ચે મુખ્ય મુકાબલો

સાથે એક જટિલ 84-પોઈન્ટના સુધારા પેકેજ પર લોકમત પણ લેવામાં આવશે. ચૂંટણી પંચે સુરક્ષા માટે દેશના ઈતિહાસમાં સૌથી મોટો બંદોબસ્ત ગોઠવ્યો છે, જેમાં અંદાજે 10 લાખ સુરક્ષાકર્મીઓ તેનાત કરવામાં આવ્યા છે. આ ચૂંટણીમાં મુખ્ય મુકાબલો બાંગ્લાદેશ નેશનાલિસ્ટ પાર્ટી (બીએનપી) અને તેના ભૂતપૂર્વ સાથી પક્ષ જમાત-એ-ઈસ્લામી વચ્ચે છે, કારણ કે વચગાળાની સરકારે શેખ હસીનાની અવામી લીગ પર પ્રતિબંધ લાદી તેને ચૂંટણી લડતા રોકી છે. કુલ 299 બેઠકો પર સવારે 7:30થી સાંજના 4:30 વાગ્યા સુધી મતદાન થશે. આ વખતે 50 રાજકીય પક્ષોના 1,755 ઉમેદવારો મેદાનમાં છે, જેમાં બીએનપીએ સૌથી વધુ 291 ઉમેદવારો ઉતાર્યા છે.

મુખ્ય ચૂંટણી કમિશનર એએમએમ નાસિર ઉદ્દીને આંતરરાષ્ટ્રીય નિરીક્ષકોને ખાતરી આપી છે કે ચૂંટણી મુક્ત અને નિષ્પક્ષ રહેશે. સુરક્ષા માટે પ્રથમ વખત ગ્રીન અને 25,000 બોલી-વોર્ન કેમેરાનો ઉપયોગ કરવામાં આવી રહ્યો છે, જ્યારે 90% થી વધુ મતદાન મથકો પર સીસીટીવી કેમેરા લગાવવામાં આવ્યા છે. પોલીસના મતે 43,000માંથી 24,000 કેન્દ્રો સંવેદનશીલ છે. નોંધપાત્ર વતન એ છે કે, આ વખતે અંદાજે 8 લાખ પ્રવાસી બાંગ્લાદેશીઓ પ્રથમવાર આઈટી-આધારિત પોસ્ટલ બેલેટ સિસ્ટમ દ્વારા મતદાન કરી શકશે. કુલ 12.77 કરોડ મતદારોમાં 3.58 ટકા નવા મતદારો છે. ચૂંટણી પંચે આશા વ્યક્ત કરી છે કે મતદાન શાંતિપૂર્ણ રહેશે અને પરિણામો પણ બહુ જલ્દી જાહેર કરવામાં આવશે.

દિલ્હી પોલીસે પેન્ગિવન રેન્ડમ હાઉસ ઈન્ડિયાને નોટિસ ફટકારી

માજી આર્મી ચીફ નવરત્નોના અપ્રકાશિત પુસ્તક મામલે પ્રકાશક પાસે પોલીસે સ્પષ્ટતા માગી

પુસ્તકની સ્થિતિ અંગેના પરસ્પર વિરોધી દાવાઓ અને અનધિકૃત આવૃત્તિઓના કથિત પ્રસારણને કારણે સર્જાયેલા વિવાદ બાદ આ નોટિસ આપવામાં આવી છે. આ વિવાદમાં પ્રકાશક, પૂર્વ આર્મી ચીફ અને વરિષ્ઠ રાજકીય હસ્તીઓ પણ સામેલ છે. પોલીસના જણાવ્યા અનુસાર, સ્પેશિયલ સેલે નોટિસ દ્વારા પબ્લિશિંગ હાઉસનો ઔપચારિક સંપર્ક કર્યો છે, જેમાં અનેક પ્રશ્નો પૂછવામાં આવ્યા છે અને વિગતવાર જવાબો માંગવામાં આવ્યા છે. એક વરિષ્ઠ પોલીસ અધિકારીએ જણાવ્યું હતું કે, ‘‘દિલ્હી પોલીસ

સ્પેશિયલ સેલે પેન્ગિવન ઈન્ડિયાને નોટિસ પાઠવી છે. આ નોટિસ દ્વારા અનેક પ્રશ્નો પૂછવામાં આવ્યા છે અને તેના જવાબો માંગવામાં આવ્યા છે.’’ આ કાર્યવાહી એવા અહેવાલો બાદ કરવામાં આવી છે જેમાં જણાવાયું હતું કે, નરવશોના સંસ્મરણો, જેનું શીર્ષક ‘ફોર સ્ટાર્સ ઓફ ડેસ્ટિની’ છે, તેની હસ્તપ્રત પ્રકાશન પહેલાં જ ડિજિટલ અને અન્ય ફોર્મેટમાં ગેરકાયદે રીતે પ્રસારિત કરવામાં આવી હોઈ શકે છે. પોલીસે જણાવ્યું હતું કે, હસ્તપ્રતના અનધિકૃત પ્રસારણ અંગેની ફરિયાદોને આધારે એક્ઝાઈબીટર નોંધવામાં આવી છે અને આ મામલે તપાસ ચાલી રહી છે.

રાફેલ, એસયુ-30, તેજસ વાયુશક્તિનો ભાગ બનશે ‘ઓપરેશન સિંદૂર’માં આઈએએફની ભૂમિકા દર્શાવવા કેમો

નવી દિલ્હી, તા. 11 (PTI) : આગામી ‘અભ્યાસ વાયુ શક્તિ’માં રાફેલ, એસયુ-30, મિગ-29, તેજસ, જગુઆર સહિતના અન્ય લડાકુ વિમાનો ભાગ લેશે અને ‘ઓપરેશન સિંદૂર’ દરમિયાન ભારતીય વાયુસેના (આઈએએફ)ની ‘સફળ ભૂમિકા’

દર્શાવવામાં આવશે. તેમ વાયુસેનાના એક અધિકારીએ બુધવારે જણાવ્યું હતું. અભ્યાસ વાયુ શક્તિ 27 ફેબ્રુઆરીના રોજ પોખરણ ફિલ્ડ ફાયરિંગ રેન્જમાં યોજનાર છે. એર સ્ટાફના વાઈસ ચીફ, એર માર્શલ નાગેશ કપૂરે જણાવ્યું હતું કે, રાજધાનીના પોખરણમાં આ ફાયરપાવર ડેમોન્સ્ટ્રેશનમાં ‘લાંબા અંતરનું લક્ષ્ય નિર્ધારણ’ પ્રદર્શિત

કરવામાં આવશે નહીં. નાગેશ કપૂરે જણાવ્યું હતું કે, દર બે વર્ષે યોજાતા આ પ્રદર્શનનો આ વખતે ‘અલગ અર્થ’ છે. કારણ કે, તે ગયા વર્ષના ‘ઓપરેશન સિંદૂર’ પછી યોજાઈ રહ્યું છે. વાયુસેનાના અધિકારીએ જણાવ્યું હતું કે, લડાકુ વિમાનો, હેલિકોપ્ટર હતું, જેમાં પાકિસ્તાન અને પીઓકેમાં ત્રાસવાદી માળખાને નિશાન બનાવવામાં આવ્યા હતા.

ખરાબ હેરકટ બદલ રૂ. 2 કરોડનું વળતર વધુ પડતું : સુપ્રીમ કોર્ટ

દિલ્હીની લક્ઝરી હોટલના સલૂનમાં વાળ કાપવામાં ભુલ મામલે ગ્રાહક પંચનો તર્ક સુપ્રીમે ફગાવ્યો

સુપ્રીમ કોર્ટે પુરાવા વિના કરોડોનું વળતર ન આપી શકાય કહી વળતર ઘટાડીને રૂ. 25 લાખ કર્યું

રોય દિલ્હીની આઈટીસી મોર્ચ હોટલના સલૂનમાં ગઈ હતી. તેણે આરોપ લગાવ્યો હતો કે હેર સ્ટાઈલિસ્ટે તેની સૂચનાથી વિપરીત વાળ ઘસા દૂધા કરી નાખ્યા હતા. અદાલતે 34 પાનાના ચુકાદામાં સ્પષ્ટ કર્યું કે, જ્યારે વળતરનો દાવો કરોડો રૂપિયાનો હોય, ત્યારે નુક્સાન સાબિત કરવા માટે વિશ્વસનીય અને ભરોસાપાત્ર પુરાવા રજૂ કરવા જરૂરી છે. માત્ર દસ્તાવેજોની ફોટોકોપી રજૂ કરવાથી આટલી મોટી રકમનું વળતર ન્યાયી હેરની શકાય નહીં. રાષ્ટ્રીય ગ્રાહક (એનસીડીઆરસી) એવું માની લીધું હતું કે માનસિક આધારને કારણે મહિલાએ અસલ દસ્તાવેજો સાચવ્યા નહીં હોય, પરંતુ સુપ્રીમ કોર્ટે આ તર્કને ફગાવી દેતા કહ્યું કે કમિશને રૂ. 2 કરોડનું નુક્સાન કેવી રીતે થયું તેનું સચોટ મૂલ્યાંકન કર્યું નથી. આશના રોયે ગ્રાહક પંચમાં દાવો કર્યો હતો કે વાળ ખોટી રીતે કાપવાના કારણે તેને મોરેલિંગના અસાઈનમેન્ટ અને કારકિર્દીમાં આર્થિક નુક્સાનની સાથે માનસિક આઘાત લાગ્યો હતો. કમિશને અગાઉ બે વાર રૂ. 2 કરોડનું વળતર આપવાનો આદેશ કર્યો હતો, જેને આઈટીસી લિમિટેડે સુપ્રીમ કોર્ટમાં પડકાર્યો હતો.



લોકો ઈજાગ્રસ્ત થયા છે, જેમાંથી બેની હાલત ગંભીર હોવાથી તેમને એરિથ્રોસિસ કરવામાં આવ્યા છે. કેનેડિયન રોકીંગ વિસ્તારમાં આવેલા આ નાનકડા નગરમાં માત્ર 2,700 લોકોની વસ્તી છે, જ્યાં આ પ્રકારની ઘટનાથી સમગ્ર સમુદાય આઘાતમાં છે. સ્થાનિક મેયર ડેરીલ કાકોવકાએ તેને અત્યંત વિનાશક ગણાવ્યું હતું. કેનેડામાં શાળામાં ગોળીબારની ઘટનાઓ દુર્લભ છે, અને આ 2020 પછીનો સૌથી ઘાતક છે. આ હિંસક ઘટનામાં 25થી વધુ હુમલો માનવામાં આવે છે. કેનેડાના

વડા પ્રધાન માર્ક કાર્નીએ આ ઘટના અંગે ઘેરા શોકની લાગણી વ્યક્ત કરી છે અને તેમની નિર્ધારિત વિદેશ યાત્રાઓ રદ કરી દીધી છે. બ્રિટિશ કોલંબિયાના પ્રીમિયર ડેવિડ એબીએ જણાવ્યું કે પોલીસ માત્ર બે મિનિટમાં જ ઘટનાસ્થળે પહોંચી ગઈ હતી. જોકે, હુમલાખોર મહિલાનો ચોક્કસ હેતુ હજુ સુધી સ્પષ્ટ થયો નથી. તપાસકર્તાઓ અત્યારે એ જાણવાનો પ્રયાસ કરી રહ્યા છે કે પીડિતો અને શૂટર વચ્ચે કોઈ સંબંધ હતો કે નહીં.

યુપીમાં કૃમિનાશક દવા પીધા બાદ 120થી વધુ વિદ્યાર્થીઓ બિમાર

ફરૂખાબાદ અને મેનપુરીમાં વિદ્યાર્થીઓનો તબિયત દવા પીધા પછી લથડતાં હોસ્પિટલમાં દાખલ કરાયા

33 વિદ્યાર્થીઓને કમલગંજના સામુદાયિક આરોગ્ય કેન્દ્રમાં લઈ જવામાં આવ્યા હતા, જ્યારે અન્ય 67 વિદ્યાર્થીઓને જિલ્લા મથકની લોહિયા હોસ્પિટલમાં દાખલ કરવામાં આવ્યા હતા. જિલ્લા મેજિસ્ટ્રેટ આશુતોષ કુમાર દ્વિવેદીએ પરિસ્થિતિનું નિરીક્ષણ કરવા લોહિયા હોસ્પિટલની મુલાકાત લીધી હતી અને ડોક્ટરોને યોગ્ય સારવાર સુનિશ્ચિત કરવા નિર્દેશ આપ્યો હતો. મુખ્ય તબીબી અધિકારી ડો. અવનિન્દ્ર કુમારે જણાવ્યું હતું કે, સમગ્ર જિલ્લાની શાળાઓમાં કૃમિનાશક અભિયાન ચલાવવામાં આવ્યું હતું. ડો. કુમારે કહ્યું, ‘‘આ ખાસ શાળાના વિદ્યાર્થીઓએ માથાનો દુખાવો અને ઊલટીની ફરિયાદ કરી હતી. તમામની હાલત સ્થિર છે અને હવે તેમની સ્થિતિ સામાન્ય છે.’’ જિલ્લા મેજિસ્ટ્રેટે જણાવ્યું હતું કે, આ ગોળીઓ સમગ્ર જિલ્લામાં વિદ્યાર્થીઓને દવા આપવામાં આવી હતી, પરંતુ આવી હતી, તેમાંથી આશરે 100 વિદ્યાર્થીઓએ અસ્વસ્થતાની ફરિયાદ કરી હતી, જેના કારણે વાલીઓ અને શાળાના સત્તાધીશોમાં ગભરાટ ફેલાયો હતો. અધિકારીઓના જણાવ્યા અનુસાર,

